

30 ildən çoxdur ki, yaxın-ları, doğmaları əzabqarı-şığı səbrlə, tükənməz ümidlə onların yolunu göz-ləyirlər...

Hər açılan qapıya sarı həsrətlə boylanırlar, bəlkə gələn odur - anamdır, atamdır, bacımdır, qarda-şımdır, həyat yoldaşımdır, oğlum-dur, qızımdır deyə...

Elə hey qulaqları səsdədir, bəl-kə bir xəbər eşidərlər deyə... Fərqi yoxdur, lap qara xəbərə də hazırlıq-lıdırlar, təki onlardan bir xəbər-ötər eşitsinlər...

Çünki bu illər ərzində nə əziz-lərini ölü kimi ağlaya biliblər, nə də onların sağ olduqlarını bilib təsəlli tapıblar...

Onilliklərdir ki, taleləri zülmət pərdəsinə bürünmüş minlərlə insa-nımızın yaxınları, doğmaları bu məchulluq, naməlumluq boşluğun-da ümidlə nagümanlığın arasında var-gəl edirlər...

İtkin insan olmaq kimi dəhşətli alın yazısına sahib olmaq bir faciə, həmin insanların yaxını olmaq isə bir ayrı təsviredilməz dərddir...

Bu, ölümdən də betərdir...

Təsəvvür edin ki, biz işğaldan azad edilmiş torpaqlarımızda aşkar-lanan kütləvi məzarlıqlar sayəsində itkinlərinin taleyinə aydınlıq gələn insanlarımızın doğmalarının ölümü-nə necə yanmaları, onlardan heç ol-mazsa kiçik bir nişanə belə tapılma-sına görə necə sevinc göz yaşları tökmələri kimi eyni anda yaşadıqla-rı təzadlı tükürpədici hisslərə dəh-şətlə şahid olmuşuq...

Erməni şovinistlərinin xalqımı-zın başına gətirdikləri bütün bu mü-sibətlər qan yaddaşıdır və əsrlər keçsə də, bunu unutmayacağıq!

Qanlı əməllərin statistikası

Əsir və itkin düşmüş, girov götü-rülmüş vətəndaşlarla əlaqədar Döv-lət Komissiyasında Ermənistanın Azərbaycana qarşı hərbi təcavüzü nəticəsində 3983 nəfər itkin düşmüş şəxs kimi qeydiyyatla alınıb. Onlar-dan 3977 nəfəri Birinci Qarabağ müharibəsində, 6 nəfəri isə 2020-ci ildə baş vermiş 44 günlük Vətən müharibəsində itkin düşüb. İtkin düşmüş 3983 nəfərdən 3209-u hər-bçi, 774-ü mülki şəxslərdir.

Bu statistikanın özü də erməni-lərin milli nifrət zəminində xalqı-mıza qarşı törətdiyi hərbi cinayət əməlləri barədə faktlardan biridir. Hələ ötən əsrlərdən etibarən "də-nizdən-dənizə böyük Ermənistan" yaratmaq kimi cəfəng ideyanı orta-ya ataraq azərbaycanlıları etnik tə-mizləməyə məruz qoyan hay şovi-nistləri bu murdar ideyanın növbəti mərhələsi olaraq, azərbaycanlıları tarixən yaşadıqları ərazilərdən de-portasiya etmək, Qarabağı Ermə-nistana birləşdirmək üçün 1980-ci illərin sonlarından etibarən açıq şə-kildə separatçı əməllər və milli zə-mində tərribatlar törətməyə başla-yıblar. Qondarma dövlət olan Er-mənistan tərəfindən Azərbaycana qarşı təşkil olunan və həyata keçiri-lən bu cinayət əməlləri Birinci Qa-rabağ müharibəsi boyu da davam etdirilib, saysız faciələr törədilib. Mülki əhalimiz, hərbcilərimiz əsir və girov götürülüb, soydaşlarımıza olmazın işgəncələr verilib, onlar xüsusi amansızlıqla öldürülüb.

Martın 10-da Əsir və itkin düş-müş, girov götürülmüş vətəndaşlar-la əlaqədar Dövlət Komissiyası tə-rəfindən İtkin düşmüş şəxslər üzrə Beynəlxalq Komissiyanın (Internatıonal Commission on Missing Per-sons - ICMP) "Azərbaycan Respub-likasında itkin düşmüş şəxslərin ax-tarışı üzrə qiymətləndirmə hesaba-tı"nın təqdimat mərasimində Döv-lət Komissiyasının katibi Qəzənfər Əhmədov bildirib ki, itkinlərdən 3698-i kişi, 285-i qadındır. Bu müd-dət ərzində 1702 nəfər əsir və gi-rovluqdan azad olunmuş şəxs kimi Dövlət Komissiyasında qeydiyyatla alınıb ki, onlardan 419-u hərbcidir.

Dövlət Təhlükəsizliyi Xidməti rəisinin müavini, general-leytenant Şərafət Həsənov söyləyib ki, müna-



qişə davam etdiyi müddətdə Ermə-nistan silahlı birləşmələri tərəfin-dən etnik təmizləmə və soyqırımı cinayətləri törədilib, mülki azərbay-canlı əhali kütləvi şəkildə qətlə ye-tilirib, əsir-girov götürüldükdən sonra qeyri-insani şəkildə saxlanıla-raq dəhşətli işgəncələrə və məhru-miyyətlərə, humanizm prinsiplərin-dən kənar rəftara məruz qoyulub. Bütün bu hallar vətəndaşlarımızın itkin düşməsinə və taleyinin bu gü-nə kimi qeyri-müəyyən qalmasına səbəb olub: "İtkin düşmüş mülki şəxslərdən 75 nəfər yetkinlik yaşına çatmamış, 116-sı qadın, 315-i isə yaşlı insanlardır. "İstintaqla sübut edilib ki, 170 azərbaycanlı əsir Er-mənistan silahlı birləşmələri tərəfindən işgəncələrlə öldürülüb. İtkin düşmüş şəxslərin taleyinə aydınlıq

gətirilməsi yaxın illərdə bizim ən vacib vəzifələrimizdən biridir".

İtkin düşmüş 165 nəfərin meyit qalıqları müəyyən edilərək ailələrinə təhvil verilib

İndiyə qədər Ermənistan tərəfi taleyi naməlum olan vətəndaşları-mızla bağlı heç bir məlumat ver-məyib. Vətən müharibəsindən sonra da Azərbaycanın Ermənista-na qarşı əsas tələblərindən biri Bi-rinci Qarabağ müharibəsində itkin düşmüş 4 minədək azərbaycanlı haqqında məlumatı, eləcə də kü-tləvi məzarlıqların koordinatlarını verməsi barədədir. Ermənistan isə hələ də bu tələbləri yerinə yetir-

məyərək xalqımıza qarşı törətdiyi cinayətləri gizlətməyə çalışır. An-caq işğaldan azad edilmiş ərazilə-rimiz vaxtilə Ermənistanın basdır-dığı minalardan təmizləndikcə ard-arda aşkarlanan kütləvi məzarlıq-lar təcavüzkar ölkənin qanlı əmə-lərini də təkzibolunmaz faktlarla ortaya çıxarır. Məlum olur ki, er-məni caniləri Birinci Qarabağ mü-haribəsi dövründə əsir və girov gö-türdükləri Azərbaycan vətəndaşla-rını beynəlxalq hüququn tələbləri-nə uyğun olaraq, Azərbaycana qaytarmaq əvəzinə onlara insanın ağılna gəlməyən tükürpədici iş-gəncələr verərək qətlə yetiriblər və kütləvi şəkildə basdırıblar.

Qarabağ və Şərqi Zəngəzurun hər yerində aşkarlanan kütləvi mə-

zarlıqlar 4 minə yaxın itkin vətən-daşımızın - körpələrimizin, uşaqla-rımızın, yeniyetmələrimizin, gənc-lərimizin, ahıllarımızın taleyinin faci-əvi sonunu, onların da erməni ca-nilərinin qurbanı olduğunu və er-məni faşizminin miqyasını gözlər önünə sərir.

Yuxarıda sözügedən tədbirdə Dövlət Komissiyasının katibi Q.Əhmədov məlumat verib ki, 2021-ci ilin fevral ayından etibarən işğaldan azad edilmiş ərazilərdə it-kin düşmüş şəxslərə aid edilən mə-zar yerlərinin axtarışı, qazıntısı, ek-shumasiya və aşkarlanmış meyit qa-lıqlarının eyniləşdirilməsi prosesi-nə intensiv şəkildə başlanılıb. Son məlumata əsasən, 688 itkin düşmüş şəxsə aid olduğu ehtimal edilən me-

yit qalıqları aşkarlanıb. Meyit qalıq-ları 3 istiqamət üzrə müəyyən olu-nub. İşğaldan azad olunmuş ərazi-lərdə aparılmış qazıntılar zamanı aşkarlanmış 23 kütləvi məzarlıqdan 187 şəxsə, həmin ərazilərdə aparı-lan genişmiqyaslı tikinti-quruculuq işləri və həyata keçirilmiş digər tə-xirəsalınmaz tədbirlər nəticəsində 309 şəxsə, Birinci Qarabağ mühari-bəsi zamanı şəhid olmuş və respub-likanın 15 şəhər və rayonunun əra-zisində yerləşən 23 qəbiristanlıqda tanınmadan dəfn edilmiş naməlum şəhid məzarlarından 192 nəfərə aid meyit qalıqları ekshumasiya olunub.

Qeyd olunub ki, həmin vaxtadək aşkarlanmış meyit qalıqlarının məh-kəmə molekulyar-genetik ekspertiza-sının nəticəsi olaraq, Birinci Qarabağ müharibəsində itkin düşmüş şəxslər-dən 165 nəfərin şəxsiyyəti eyniləşdi-rilərək ictimaiyyətə açıqlanıb, ailələ-rinə təhvil verilib, onlar qanunvericili-yin tələblərinə və milli-dini ənənələrə uyğun dəfn ediliblər.

Haqq öz yerini tapdı

Dəhşətli reallıqlardan biri də budur ki, beynəlxalq ictimaiyyət hələ də itkin vətəndaşlarımızın ta-leyinin müəyyən olunması istiqə-mətində Ermənistana heç bir təz-yiq göstərmir. Ancaq Azərbaycan özü ilahi ədaləti təmin edib, ermə-ni faşizminin qurbanına çevrilən vətəndaşlarımızın qisaslarını alıb. Torpaqlarımız azadlığına qovuşdu-rulub, Qarabağdakı quldur yuvası dağıdılaraq suverenliyimiz tam tə-min edilib. Həmçinin əsir və girov götürdükləri minlərlə vətəndaşı-mızı dəhşətli işgəncələrlə qətl edən erməni caniləri Bakıda müha-kimə edirlər. Digər erməniəsilli təqsirləndirilən şəxslər də törət-dikləri hərbi cinayətlərə görə yargılanacaqlar. Gec-tez Robert Koçaryan, Serj Sarkisyan kimi uşaq qatilləri də bu ittiham kürsü-sünə əyləşdiriləcəklər...

Eyni zamanda Ermənistan törət-di-yi hərbi cinayət əməllərinin mə-suliyyətdən yayınmağa çalışsa da, buna nail olmayacaq. İşğalçı və tə-cavüzkar ölkə beynəlxalq hüquq qarşısında mütləq cavab verəcək.

***Yasəmən QƏNƏTQIZI,
"Azərbaycan"***